



गैडहवा गाउँपालिका  
गाउँकार्यपालिकाको कार्यालय  
गैडहवा, कैलाली, लुम्बिनी प्रदेश, नेपाल



परियोजना तथा योजना निर्माण गर्दा विस्थापित परिवारलाई राहत सहयोग उपलब्ध गराउने मापदण्ड,  
२०८२

१. प्रस्तावना

गैडहवा गाउँपालिकाले आफ्ना विकास आयोजना/योजनाहरू कार्यान्वयन गर्ने क्रममा कतिपय सडक, भवन, सामुदायिक संरचना, खानेपानी/सिंचाइ संरचना, सार्वजनिक सुविधा विस्तार आदि कारणले व्यक्तिको भूमि, घर, टहरा वा आजीविका प्रभावित हुन सक्ने अवस्थामा स्थानीय परिवारलाई मानवीय, न्यायोचित र पारदर्शी ढंगले राहत उपलब्ध गराउन गैडहवा गाउँपालिकाको प्रशासकीय कार्यविधि(नियमित गर्ने) ऐन, २०७५(४) बमोजिम गैडहवा गाउँपालिकाको गाउँ कार्यपालिकाको मिति २०८२।०८।२३ को निर्णय अनुसार यो मापदण्ड तयार गरिएको हो।


२. उद्देश्य

- क. परियोजना/योजना निर्माणका कारण प्रत्यक्ष प्रभावित तथा विस्थापित भएका परिवारलाई समयमै राहत प्रदान गर्नु।
- ख. प्रभावित परिवारको सामाजिक, आर्थिक र आवासीय स्थायित्व जोगाउँदै न्यूनतम जीवनयापन सुनिश्चित गर्नु।
- ग. राहत वितरणमा एकरूपता, पारदर्शिता र उत्तरदायित्व कायम गर्नु।
- घ. परियोजनाको कार्यान्वयनलाई विवादरहित, समन्वित र दिगो बनाउनु।

३. मापदण्डको दायरा

यो कार्यविधि गैडहवा गाउँपालिका वडा नं १ देखि वडा नं ९ भित्र कार्यान्वयन हुने गाउँपालिका स्तरीय, वडास्तरीय तथा साझेदारीमा सञ्चालन हुने विकास आयोजना/योजना मा लागू हुनेछ।

४. परिभाषा

  
सुबोध पौड्याल  
उपप्रमुख



विस्थापित परिवार: परियोजना निर्माणबाट घर, टहरा, जग्गा, व्यवसाय वा आजीविका प्रभावित भई सार्न/व्यवस्थापना गर्न बाध्य परिवार।

- आंशिक प्रभावित: परियोजनाका कारण केही संरचना, बारी/जग्गा वा व्यवसाय क्षति हुने तर विस्थापित हुन नपर्ने।
- पूर्ण विस्थापित: घर, बासस्थान वा व्यावसायिक संरचना भत्काउनुपर्ने अवस्था बनेको।

#### ५. पात्रता मापदण्ड

- विस्थापित राहत प्राप्त गर्न निम्न पात्रता आवश्यक हुनेछ।
- क. परियोजनाको डिजाइन, DPR वा कार्यस्थलमा सार्वजनिक रूपमा प्रमाणित प्रभावित क्षेत्रमै पर्ने।
  - ख. परिवारले परियोजनाका कारण बसोबास वा आजीविका गुमाउनु परेको।
  - ग. प्रभावित परिवार गैडहवा गाउँपालिकाको स्थायी वासिन्दा हुनुपर्ने।
  - घ. समान उद्देश्यको राहत अन्य सरकारी/गैरसरकारी निकायबाट नपाएको स्वघोषणा।
  - ङ. विवाद रहित, वास्तविक प्रभावित परिवार भएको वडा कार्यालयबाट प्रमाणित।

#### ६. आवश्यक कागजात

- क. वडा कार्यालयको सिफारिस
- ख. स्थायी बसोबास प्रमाण (नागरिकता/घरधनी प्रमाण)
- ग. जग्गाधनी प्रमाण
- घ. संयुक्त परिवार भएमा प्रमुख प्रतिनिधिको सहमति

#### ७. राहतको प्रकार

गैडहवा गाउँपालिकाले उपलब्ध गराउने राहतका प्रकारहरू:

#### क) आर्थिक राहत

- पूर्ण विस्थापित परिवार: गाउँकार्यपालिकाले निर्धारण गरे बमोजिम
- आंशिक क्षति: क्षतिको प्रकार/अंशअनुसार मूल्यांकन गरी सहयोग
- भत्केको घर/टहरा निर्माणका लागि न्यूनतम आर्थिक सहयोग

#### ख) जिन्सी राहत

सुरेन्द्र पौड्याल  
अध्यक्ष



- त्रिपाल/टेन्ट
- कम्बल
- भान्साका सामग्री
- दैनिक उपभोग्य सामग्री (चामल, दाल, नून, तेल आदि)
- अस्थायी आवास सामग्री (टापोलिन, बास/काठ)

#### ग) अन्य सहयोग

- पुनःस्थापनाका लागि प्राविधिक सहयोग (कम्पास, मापन, डिजाइन)
- सामाजिक संरक्षण योजनामा प्राथमिकता
- नागरिकता/घरधनी दर्ता अद्यावधिकमा सहजीकरण

#### द. मूल्यांकन तथा निर्णय प्रक्रिया

- क. वडा कार्यालयले विस्थापित/प्रभावित विवरण संकलन गरी ५ दिनभित्र गाउँपालिकामा पठाउने।
- ख. वडा कार्यालयको सिफारिस बमोजिम कार्यपालिकामा पेश गर्ने।
- ग. कार्यपालिकाको निर्णयानुसार प्रमुख प्रशासकीय अधिकृतको स्वीकृतिमा राहत वितरण हुने।

#### ९. राहत वितरण प्रक्रिया

- क. राहत वितरण वडा कार्यालय, गाउँपालिका कार्यालय वा स्थलमै गरिन सक्छ।
- ख. सामग्री वा रकम बुझ्नेले राहत प्राप्ति कागजमा हस्ताक्षर/औँठाछाप गर्नुपर्ने।
- ग. राहतको अभिलेख दुवै राखिने (नाम, ठेगाना, राहत प्रकार, मिति)।
- घ. वितरणमा पारदर्शिता कायम गर्न वडा अध्यक्ष/सदस्यको उपस्थितिलाई प्राथमिकता
- ङ. राहतको प्रकृति अनुसार सम्झौता पत्रानुसार गर्न सकिने।

#### क. पहिलो किस्ता निकास (प्रथम किस्ता)

विस्थापित विपन्न परिवारलाई पहिलो किस्ता उपलब्ध गराउने प्रक्रिया यसप्रकार हुनेछः

- सम्बन्धित वडा कार्यालयको सिफारिस,
- प्रभावित परिवारको जग्गा सम्बन्धी कागजात (साविक ठेगाना वा पुनर्वासका लागि प्रदान गरिएको जग्गा),
- नयाँ स्थानमा घर निर्माण गर्न लागेको भए सो भू-खण्डको कागजात प्राप्त भएको प्रमाण।

उक्त कागजातहरू पेश भइसकेपछि पहिलो किस्ताको लागि २०% (रकम) सिफारिस गरी निकास गरिनेछ।

ख. दोस्रो किस्ता निकास (दोस्रो किस्ता)

दोस्रो किस्ता उपलब्ध गराउने प्रक्रिया यसप्रकार हुनेछः

- निर्माण स्थलमा आवश्यक निर्माण सामग्री झारिसकेको प्रमाण,
- Plinth Level (फाउन्डेसनदेखि जमिन सतहसम्म) सम्मको काम सम्पन्न भएको प्राविधिक/अनुगमन समितिको प्रतिवेदन,
- अनुगमन समितिको अनुगमन प्रतिवेदन,
- निर्माण सामग्रीका बिल तथा भरपाई,
- वडा कार्यालयको सिफारिस,
- दोर—हाजिरा (मजदूर हाजिरी) प्रस्तुत।

यी प्रक्रिया पूरा भएपछि दोस्रो किस्ताको लागि ६०% (रकम) सिफारिस गरी निकास गरिनेछ।


ग. अन्तिम किस्ता निकास (तृतीय/अन्तिम किस्ता)

आवास निर्माण पूर्ण रूपमा समाप्त भई घर बस्न योग्य भएको पुष्टि भएपछि अन्तिम किस्ता उपलब्ध गराइनेछ।

प्रक्रिया यसप्रकार हुनेछः

- निर्माण कार्य संपूर्ण रूपमा सम्पन्न भएको प्राविधिक/अनुगमन समितिको प्रतिवेदन,
- सम्बन्धित बिल/भरपाई,
- वडा कार्यालयको सिफारिस,
- दोर—हाजिरा (कामदार हाजिरी),
- निर्माण सम्पन्न घरका आवश्यक तस्वीरहरू (फोटो प्रमाण)।

उक्त प्रमाणहरू प्रस्तुत भएपश्चात अन्तिम किस्ताको लागि २०% (रकम) सिफारिस गरी निकास गरिनेछ।

  
सुरेन्द्र पौड्याल  
अध्यक्ष



### १०. अभिलेख तथा डेटा व्यवस्थापन

- सबै राहत विवरणको अभिलेख राखिने।
- त्रैमासिक समयमा विस्थापित परिवार अपडेट सूची तयार गरिने।
- अभिलेख कम्तीमा ७ वर्षसम्म सुरक्षित राखिने।

### ११. अनुगमन तथा मूल्यांकन


- गाउँपालिकाको योजना अनुगमन तथा मुल्याङ्कन समिति बाट अनुगमन गरिने।
- आवश्यक सुधारका सिफारिस कार्यपालिका बैठकमा पेश।
- राहत वितरणमा दुरुपयोग भेटिएमा तत्काल अनुसन्धान।

### १२. व्यवस्थापन अधिकार

मापदण्डको संशोधन, थप, कटौती वा नयाँ व्यवस्था गर्ने अधिकार गैडहवा गाउँपालिका कार्यपालिकामा रहनेछ।

### १३. अन्य व्यवस्था

- अत्यन्त विपत्तिजन्य अवस्थामा एमर्जेन्सी राहत वडा कार्यालयमार्फत तत्काल उपलब्ध गराउन सकिने।
- झुटा कागजात पेश गर्ने वा दुरुपयोग गर्ने व्यक्तिमाथि कानूनी कारबाही हुनेछ।
- राहत माग्ने क्रममा विवाद उत्पन्न भएमा गाउँपालिका कार्यपालिकाको निर्णय अन्तिम हुने।

  
सुरेन्द्र पौड्याल  
अध्यक्ष